

Pubblikazzjoni ta' post vakanti għall-Membru tal-Bord tal-Iskrutinju Regolatorju fil-grad AD14 (Konsulent Prinċipali)

Segretarjat Ġenerali

**Ingaġġ ta' Aġent Temporanju
skont l-Artikolu 2(a) tal-Kundizzjonijiet tal-Impjieġ Applikabbli għall-Aġenti l-Oħra**

COM/2022/10418

Min aħna

Il-Bord tal-Iskrutinju Regolatorju (Regulatory Scrutiny Board, RSB) ġie stabbilit fl-2015 b'Deċiżjoni tal-President tal-Kummissjoni Ewropea¹ kif emendata l-aħħar fl-2020². L-RSB jikkontribwixxi għall-Politika ta' Regolamentazzjoni Aħjar tal-Kummissjoni Ewropea billi jiskrutinizza l-kwalità tal-valutazzjonijiet tal-impatt, l-evalwazzjonijiet ex post, il-kontrolli tal-idoneità u joħroġ opinjonijiet dwar l-abbozzi ta' rapporti relatati. It-testi ppreżentati lill-RSB fil-biċċa l-kbira huma miktuba u diskussi bl-Ingliż.

L-RSB għandu sitt membri u president. Il-membri tal-RSB jaħdmu full-time mal-RSB. Tliet membri tal-RSB jiġu reklutati minn barra s-servizzi tal-Kummissjoni Ewropea filwaqt li t-tlieta l-oħra jintgħazlu u jinħatru mill-Kummissjoni Ewropea. Il-membri esterni tal-Bord jiġu magħżula fuq il-bażi tal-għarfien akkademiku espert tagħhom evidenzjat fil-valutazzjoni tal-impatt, l-evalwazzjoni ex post, u l-politika regolatorja b'mod ġenerali, u jkopri l-makroekonomija, il-mikroekonomija u l-politiki soċjali u ambjentali.

Il-membri kollha tal-RSB jaħdmu full-time mal-Bord u jservu għal perjodu ta' tliet snin, li ma jiġgeddix. Dak il-perjodu jista' jiġi estiż b'mod eċċezzjonali sa sena, fejn meħtieġ, biex tiġi żgurata l-kontinwità tal-funzjonament tal-Bord, il-kompożizzjoni bilanċjata tiegħu bejn il-membri interni u esterni jew il-kapaċità sħiħa tiegħu fi żminijiet ta' ammont ta' xogħol eċċezzjonalment għoli. Il-membri kollha tal-RSB huma marbuta b'mod amministrattiv mas-Segretarjat Ġenerali tal-Kummissjoni Ewropea. Huma soġġetti għall-Kundizzjonijiet tal-Impjieġ tal-Uffiċjali u l-Aġenti l-oħra tal-Unjoni Ewropea (CEOS) u l-Kodiċi tal-Kummissjoni Ewropea dwar imġiba amministrattiva tajba. Dawn jistabbilixxu regoli stretti dwar l-etika, il-kunfidenzjalità u l-kunflitt ta' interess li huma partikolarment rilevanti u importanti b'rabta mal-attivitàjiet tal-RSB. F'konformità mas-CEOS, il-membri tal-Bord jistgħu jippubblikaw dokumenti matul il-perjodu tal-kariga sakemm dan ma jinterferix mal-mandat tiegħu jew tagħha.

X'qegħdin niproponu

Il-Kummissjoni tixtieq tistabbilixxi lista qasira ta' kandidati xierqa biex jassumu l-kariga tagħhom bħala wieħed mill-Membri esterni tal-Bord tal-Iskrutinju Regolatorju hekk kif il-postijiet tax-xogħol isiru vakanti. Id-dmirijiet speċifiċi huma li:

- Jivvaluta l-kwalità tar-rapporti ppreżentati dwar l-evalwazzjonijiet u l-kontrolli tal-idoneità ta' politiki eżistenti u l-valutazzjonijiet tal-impatt imhejjja b'appoġġ għal inizzjattivi politiċi godda tal-Kummissjoni;

¹ Id-Deciżjoni C(2015) 3263 tad-19 ta' Mejju 2015 dwar l-istabbiliment ta' Bord tal-Iskrutinju Regolatorju indipendenti.

² Id-Deciżjoni P(2020) 2 tat-23 ta' Jannar 2020 dwar Bord tal-Iskrutinju Regolatorju indipendenti.

- Jikkontribwixxi għat-tnejn ta' opinjonijiet dwar valutazzjonijiet tal-impatt, rapporti ta' evalwazzjoni u kontroll tal-idoneità sottomessi, u rakkomandazzjonijiet dwar kif għandhom jittejjbu;
- Taħt il-gwida tal-president, joffri pariri lis-servizzi individwali tal-Kummissjoni fir-rigward tal-applikazzjoni u l-interpretazzjoni tal-linji gwida rilevanti f'valutazzjonijiet/evalwazzjonijiet partikolarment diffiċli u dwar kwistjonijiet ta' metodoloġija, fejn rilevanti.

X'qegħdin infittxu (il-kriterji tal-għażla)

Il-kandidat ideali jkun professjonist dinamiku u li jispikka li għandu jissodisfa l-kriterji tal-għażla li ġejjin:

Kwalitajiet personali

- F'iliet ta' komunikazzjoni orali u bil-miktub eċċellenti sabiex jikkoordina, jikkomunika u jikkoopera b'mod effiċjenti u mexxej mal-partijiet ikkonċernati interni u esterni kif ukoll biex jirrappreżenta lill-Kummissjoni f'fora esterni.

F'iliet tekniċi u esperjenza

- Għarfien espert speċifiku f'wieħed jew aktar mill-oqsma li ġejjin: il-Makroekonomija; il-Mikroekonomija, il-Politika Soċjali jew il-Politika Ambjentali;
- Għarfien u kompetenza ppruvati fil-qasam tal-politika regolatorja, il-proċessi u l-metodoloġiji tal-valutazzjoni tal-impatt jew tal-evalwazzjoni ex post, kif ippruvat b'rekord akkademiku sod evidenzjat, b'mod partikolari, permezz ta' pubblikazzjonijiet rilevanti;
- Għarfien tajjeb ħafna tal-politiki tal-UE u tal-proċessi tat-teħid tad-deċiżjonijiet tal-UE, inkluża l-politika tal-Kummissjoni [jew dik tal-Istati Membri tal-UE] dwar ir-Regolamentazzjoni Aħjar

F'iliet ta' konsulenza ta' livell għoli/maniġerjali

- F'iliet analitiċi b'saħħithom b'kapaċità tajba ħafna għall-ħsieb strateġiku;
- F'iliet ta' koordinazzjoni tajbin ħafna;

Il-kandidati jridu (il-kriterji tal-eliġibbiltà)

Il-kandidati jiġu kkunsidrati biss għall-fażi tal-għażla abbażi tar-rekwiżiti formali li ġejjin, li jridu jiġu ssodisfati sad-data tal-għeluq tal-applikazzjonijiet:

- Ċittadinanza: il-kandidati jridu jkunu ċittadini ta' wieħed mill-Istati Membri tal-Unjoni Ewropea;
- Lawrja jew diploma tal-università: il-kandidati jrid ikollhom:

(a) livell ta' edukazzjoni li jikkorrispondi għal studji universitarji kompluti u ċertifikati b'diploma, meta l-perjodu normali tal-edukazzjoni universitarja jkun ta' erba' snin jew aktar;

(b) jew livell ta' edukazzjoni li jikkorrispondi għal studji universitarji kompluti u ċertifikati b'diploma u esperjenza professjonali xierqa ta' mill-inqas sena, meta l-perjodu normali tal-edukazzjoni universitarja jkun ta' mill-inqas tliet snin. Din is-sena ta' esperjenza professjonali ma tistax tkun inkluża fl-esperjenza professjonali postgradwatorja meħtieġa hawn taħt;

- Esperjenza professjonali: il-kandidati jrid ikollhom mill-inqas 15-il sena ta' esperjenza professjonali postgradwatorja³ f'livell li l-kwalifiki msemija hawn fuq jagħtu aċċess għaliha.
- Esperjenza konsultattiva: mill-inqas ħames snin mill-esperjenza professjonali postgradwatorja jridu jkun f'funzjoni konsultattiva ta' livell għoli⁴ f'qasam li għandu x'jaqsam ma' din il-pożizzjoni.
- Lingwi: il-kandidati jrid ikollhom għarfien tajjeb ħafna ta' waħda mil-lingwi uffiċjali tal-Unjoni Ewropea⁵ u għarfien sodisfaċenti ta' lingwa oħra minn dawn il-lingwi uffiċjali. Matul l-intervista/i, il-bordijiet tal-għażla jivverifikaw jekk il-kandidati jikkonformawx mar-rekwiżit ta' għarfien sodisfaċenti ta' lingwa uffiċjali oħra tal-UE. Dan jista' jinkludi li l-intervista, jew parti minnha, ssir f'din il-lingwa l-oħra;
- Età massima: matul il-mandat ta' tliet snin, il-kandidati jridu ikunu ta' età li taqa' taħt dik tal-irtirar, li għall-uffiċjali tal-Unjoni Ewropea hija definita bħala l-aħħar tax-xahar li fih il-persuna tagħlaq is-66 sena (ara l-Artikolu 52(a) tar-Regolamenti tal-Persunal⁶).

Għażla u ħatra

Il-Kummissjoni Ewropea se tagħżel u taħtar il-Konsulent Prinċipali - Membru tal-Bord tal-Iskrutinju Regulatorju - skont il-proċeduri tal-għażla u r-reklutaġġ tagħha (ara: id-Dokument dwar il-Politika għall-Uffiċjali f'Karigi Għolja⁷).

Bħala parti mill-proċedura tal-għażla, il-Kummissjoni Ewropea tistabbilixxi bord ta' preselezzjoni. Dan il-bord janalizza l-applikazzjonijiet kollha, jipproċedi bl-ewwel verifika tal-eligibbiltà u jidentifika l-kandidati li jkollhom l-aħħar profil fid-dawl tal-kriterji tal-għażla imsemmija hawn fuq, u li jistgħu jiġu mistiedna għal intervista mal-bord ta' preselezzjoni.

³ L-esperjenza professjonali titqies biss jekk tkun tirrappreżenta relazzjoni ta' ħidma konkreta li tkun definita bħala xogħol reali, ġenwin, bi ħlas u bħala impjegat (kull tip ta' kuntratt) jew fornitur ta' servizz. L-attivitajiet professjonali mwettqa part-time għandhom jiġu kkalkulati pro rata fuq il-bażi tal-perċentwal iċċertifikat ta' sığhat ta' xogħol full-time maħduma. Il-liv tal-maternità/tal-ġenituri/għall-adozzjoni jitqies jekk ikun fil-qafas ta' kuntratt ta' xogħol. Il-PhDs huma assimilati mal-esperjenza professjonali, anki meta mhux bi ħlas, iżda għal perjodu ta' mhux aktar minn tliet snin, dment li l-PhD jkun inkiseb b'suċċess. Perjodu partikolari jista' jingħadd darba biss.

⁴ Fil-curriculum vitae tagħhom, il-kandidati għandhom jindikaw b'mod ċar x'tip ta' esperjenza konsultattiva nkisbet għas-snin kollha: (1) it-titlu u r-rwol tal-pożizzjonijiet okkupati; (2) il-qasam eżatt tas-suġġett kif ukoll f'liema livell fl-organizzazzjoni l-pożizzjoni kienet ibbażata (għadd ta' livelli ġerarkiċi 'l fuq u 'l isfel); (3) il-linji ġerarkiċi għal kull pożizzjoni okkupata.

⁵ <https://eur-lex.europa.eu/legal-content/MT/TXT/?uri=CELEX%3A01958R0001-20130701>

⁶ <https://eur-lex.europa.eu/legal-content/MT/TXT/?uri=CELEX%3A01962R0031-20140701>

⁷ https://ec.europa.eu/info/sites/info/files/compilation-of-the-senior-official-policy-at-the-european-commission_en.pdf (jeżisti biss bl-Ingliż)

B'segwitu ta' dawn l-intervisti, il-bord tal-preselezzjoni jfassal il-konklużjonijiet tiegħu u jipproponi lista ta' kandidati għal intervisti ulterjuri mal-Kumitat Konsultattiv dwar il-Ħatriet (Consultative Committee on Appointments, CCA) tal-Kummissjoni Ewropea. Is-CCA, filwaqt li jqis il-konklużjonijiet tal-bord tal-preselezzjoni, jiddeċiedi dwar il-kandidati li għandhom jiġu mistiedna għal intervista.

Il-kandidati li jkunu msejja għal intervista mas-CCA jipparteċipaw għal ġurnata sħiħa f'ċentru ta' evalwazzjoni tal-manigment immexxi minn konsulenti tar-reklutaġġ esterni. Filwaqt li jqis ir-riżultati tal-intervista u r-rapport taċ-ċentru ta' evalwazzjoni, is-CCA jistabbilixxi lista qasira ta' kandidati li jikkunsidra adatti biex jeżerċitaw il-funzjoni ta' Konsulent Prinċipali - Membru tal-Bord tal-Iskrutinju Regulatorju.

Il-kandidati fuq il-lista preliminari tas-CCA jiġu intervistati mill-Membru/i rilevanti tal-Kummissjoni⁸.

Wara dawn l-intervisti, il-Kummissjoni Ewropea se tistabbilixxi lista qasira alfabetika, li se tkun valida għal tliet snin, li tinkludi massimu ta' ħames kandidati xierqa.

L-inklużjoni fil-lista mhix garanzija tal-ħatra. Meta jinqalgħu postijiet tax-xogħol battala matul il-perjodu ta' validità, il-Kummissjoni tiddeċiedi lil min taħtar minn din il-lista qasira skont il-proċeduri tas-soltu tagħha.

Il-kandidat magħżul irid ikun wettaq kull obbligu impost mil-liġi dwar is-servizz militari, jipproduċi r-referenzi adegwati dwar il-karattru tiegħu meħtieġa sabiex jaċċertaw l-idoneità tiegħu għat-twettiq ta' dmirijiet u għandu jkun fizikament f'saħħtu biex iwettaq dmirijietu.

Il-kandidat magħżul għandu jkollu, jew ikun f'pożizzjoni li jkiseb, ċertifikat validu ta' approvazzjoni tas-sigurtà mingħand l-awtorità tas-sigurtà nazzjonali tiegħu. Approvazzjoni tas-sigurtà tal-persunal hija deċiżjoni amministrattiva wara proċess ta' investigazzjoni tas-sigurtà mwettaq mill-awtorità nazzjonali kompetenti tas-sigurtà tal-individwu, skont il-liġijiet u r-regolamenti nazzjonali applikabbli tas-sigurtà, u li tiċċertifika li individwu jkun jista' jingħata aċċess għal informazzjoni klassifikata sa livell speċifikat. (Kun af li jista' jingħata bidu għall-proċedura meħtieġa biex tinkiseb approvazzjoni tas-sigurtà biss wara li ssir talba mill-impjegatur, u mhux mill-kandidat individwali).

Sakemm issir l-approvazzjoni tas-sigurtà tal-persunal mill-Istat Membru kkonċernat u titlesta l-proċedura ta' approvazzjoni flimkien mal-briefing mitlub mil-liġi mid-Direttorat tas-Sigurtà tal-Kummissjoni Ewropea, il-kandidat mhux se jkun jista' jaċċessa l-Infurmazzjoni Klassifikata tal-UE (IKUE) fil-livell ta' CONFIDENTIEL UE/EU CONFIDENTIAL jew oġġla minnu, u lanqas ma jkun jista' jattendi laqgħat li fihom tali IKUE tkun qed tiġi diskussa.

Opportunitajiet indaqs

F'konformità mal-Artikolu 1d tar-Regolamenti tal-Persunal⁹, il-Kummissjoni Ewropea qed taħdem favur l-oġġettiv strateġiku li tikseb l-ugwaljanza bejn il-ġeneri f'kull livell tal-manigment sa tmiem il-mandat attwali tagħha u tapplika politika ta' opportunitajiet indaqs li tinkoraġġixxi applikazzjonijiet li jistgħu jikkontribwixxu lejn aktar diversità, ugwaljanza bejn il-ġeneri u bilanċ ġeografiku ġenerali.

⁸ Sakemm il-Membru tal-Kummissjoni kkonċernat, f'konformità mad-Deċiżjoni tal-Kummissjoni tal-5 ta' Diċembru 2007 (PV(2007) 1811 u t-30 ta' Settembru 2020 (PV(2020) 2351), ma jkunx iddelega dan il-kompitu.

⁹ <https://eur-lex.europa.eu/legal-content/MT/TXT/?uri=CELEX%3A01962R0031-20140701>

Kundizzjonijiet tal-impjieg

Is-salarji u l-kundizzjonijiet tal-impjieg huma stipulati fir-Regolamenti tal-Persunal¹⁰.

Mal-ħatra mil-lista l-qasira, il-kandidat magħżul jiġi ingaġġat bħala aġent temporanju fil-grad AD14.

Il-kandidat jiġi kklassifikat skont it-tul tal-esperjenza professjonali preċedenti tiegħu fil-pass 1 jew il-pass 2 f'dan il-grad. Din hija kariga temporanja għal tliet snin, u tista' tiġi estiża b'mod eċċezzjonali għal perjodu massimu ta' sena.

L-applikanti għandhom jieħdu nota tar-rekwiżit skont ir-Regolamenti tal-Persunal għall-persunal ġdid kollu li jrid itemm b'suċċess perjodu ta' prova ta' disa' xhur.

Il-post tal-impjieg huwa Brussell, il-Belġju, fejn huwa bbażat il-Bord tal-Iskrutinju Regolatorju.

Indipendenza u dikjarazzjoni ta' interessi

Qabel jibda jaqdi dmirijietu, il-Konsulent Prinċipali jintalab jaġmel dikjarazzjoni ta' impenn biex jaġixxi b'mod indipendenti fl-interess pubbliku u jiddikjara kwalunkwe interess li jista' jitqies li jippreġudika l-indipendenza tiegħu.

Proċedura tal-applikazzjoni

Qabel ma tissottometti l-applikazzjoni tiegħek, għandek tivverifika bir-reqqa jekk tissodisfax ir-rekwiżiti kollha tal-eliġibbiltà ("Kundizzjonijiet essenzjali"), b'mod partikolari fir-rigward tat-tipi ta' diplomi, l-esperjenza professjonali ta' livell għoli kif ukoll il-kapaċità lingwistika meħtieġa. Min ma jissodisfax dawn il-kundizzjonijiet tal-eliġibbiltà jiġi eskluż awtomatikament mill-proċedura tal-għażla.

Jekk trid tapplika, trid tirreġistra permezz tal-Internet fuq is-sit web li ġej u ssegwi l-istruzzjonijiet li jikkonċernaw id-diversi stadji tal-proċedura:

<https://ec.europa.eu/dgs/human-resources/seniormanagementvacancies/>

Irid ikollok indirizz elettroniku validu. Dan jintuża biex tiġi kkonfermata r-reġistrazzjoni tiegħek kif ukoll biex jinżamm kuntatt miegħek matul l-istadji differenti tal-proċedura. Għaldaqstant, jekk jogħġbok żomm lill-Kummissjoni Ewropea informata dwar kwalunkwe tibdil fl-indirizz elettroniku tiegħek.

Biex timla l-applikazzjoni tiegħek, trid ittella' CV f'format PDF, preferibbilment fil-format tal-Europass CV¹¹ u timla ittra ta' motivazzjoni online (massimu ta' 8 000 karattru). Is-CV u l-ittra ta' motivazzjoni tiegħek jistgħu jintbagħtu bi kwalunkwe lingwa uffiċjali tal-Unjoni Ewropea. Ladarba tkun lestet ir-reġistrazzjoni online tiegħek, se tirċievi ittra elettronika li

¹⁰ <https://eur-lex.europa.eu/legal-content/MT/TXT/?uri=CELEX%3A01962R0031-20140701>

¹¹ Tista' ssib informazzjoni dwar kif toħloq is-CV tal-Europass tiegħek online fuq: <https://europa.eu/europass/mt/create-europass-cv>

tikkonferma li l-applikazzjoni tiegħek ġiet irreġistrata. **Jekk ma tirċevix ittra ta' konferma, l-applikazzjoni tiegħek ma tkunx ġiet irreġistrata!**

Jekk jogħġbok innota li mhuwiex possibbli li timmonitorja l-progress tal-applikazzjoni tiegħek online. Tiġi kkuntattjat direttament mill-Kummissjoni Ewropea rigward l-istatus tal-applikazzjoni tiegħek.

Jekk teħtieġ iktar informazzjoni u/jew tiltaqa' ma' problemi tekniċi, jekk jogħġbok ibgħat email lil: HR-MANAGEMENT-ONLINE@ec.europa.eu

Data tal-għeluq

Id-data tal-għeluq għar-reġistrazzjoni hija **05/01/2023, 12.00 nofsinhar ħin ta' Brussell**, u wara din id-data ma jkunx iktar possibbli li tirreġistra.

Hija r-responsabbiltà tiegħek li tlesti r-reġistrazzjoni online tiegħek fil-ħin. Nagħtuk parir biex ma tħallix għall-aħħar jiem biex tapplika, peress li jekk ikun hemm traffiku tal-internet qawwi jew xi problema fil-konnessjoni tal-internet tiegħek dan jista' jwassal biex ir-reġistrazzjoni online tiegħek tintemm qabel ma tilhaq tlestiha, u b'hekk ikollok tirrepeti l-proċess kollu. Ladarba tagħlaq id-data tal-għeluq għas-sottomissjoni tar-reġistrazzjonijiet, inti ma tkunx tista' ddaħħal iktar *data*. Ir-reġistrazzjonijiet li jaslu tard mhux se jiġu aċċettati.

Informazzjoni importanti għall-kandidati

Il-kandidati huma mfakkra li l-ħidma tad-diversi kunitati tal-għażla hija kunfidenzjali. Il-kandidati ma jistgħux jagħmlu kuntatt dirett jew indirett mal-membri individwali tagħhom u lanqas ma jista' ħaddieħor jagħmel dan f'isimhom. Kull mistoqsija għandha tiġi indirizzata lis-segretarjat tal-bordijiet rilevanti

Protezzjoni tad-*data* personali

Il-Kummissjoni se tiżgura li d-*data* personali tal-kandidati tiġi pproċessata kif jeżiġi r-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' *data* personali mill-istituzzjonijiet, korpi, uffiċċji u l-aġenziji tal-Unjoni u dwar il-moviment liberu ta' tali *data*. Dan japplika b'mod partikolari għall-kunfidenzjalità u għas-sigurtà ta' tali *data*¹².

¹² ĠU L 295, 21.11.2018, p.39.